

බස්නාහිර පළාතේ පළාත් සභාව - සභා රැස්වීම
 2018 මැයි මස 08 වන දින පෙ.ව. 9.30 ට

නායාය පත්‍රය

- I. සභාපතිවරයාගේ නිවේදන
- II. නොපැමිණ සිටීමේ අවසරය පිළිබඳ යෝජනා
- III. ලිපිලේඛන පිළිගැන්වීම
- IV. කාරක සභා වාර්තා පිළිගැන්වීම
- V. පෙත්සම්
- VI. ප්‍රශ්න / අතුරු ප්‍රශ්න

01. ගරු රෝස් ප්‍රනාන්දු මන්ත්‍රීතුමිය විසින් ගරු අධ්‍යාපන, සංස්කෘතික හා කලා කටයුතු, ක්‍රීඩා හා යෞවන කටයුතු සහ තොරතුරු-කාක්ෂණ පිළිබඳ අමාත්‍යතුමාගෙන් 2018.04.03 දින අසන ලද ප්‍රශ්නය; (ප්/VI/(1)/18/09)

- අ. 2016 සහ 2017 වසර දෙක තුළ බස්නාහිර පළාත් සභා පාසල් තුළින් දිස්ත්‍රික්ක වශයෙන් විභාග අසමත්ව, වාර්ෂිකව පාසල් හැර ගිය උසස් පෙළ/ සාමාන්‍ය පෙළ සහ අනෙකුත් පංතිවල සිසුන් සංඛ්‍යාව වෙන් වෙන් වශයෙන් කොපමණද?
- ආ. වැඩිම සිසුන් පිරිසක් පාසල් හැර යන්නේ කුමන හේතූන් නිසාදැයි අධ්‍යාපන බලධාරීන් හඳුනාගෙන ඇත්තේද? ඒ හේතු මොනවාද?
- ඇ. ඉහත කී වසරවල් සඳහා බස්නාහිර පළාත් පාසල් වල, දිස්ත්‍රික්ක වශයෙන් ගත් කල පළමු වසරට ඇතුළත් වූ සිසුන් සංඛ්‍යාව හා සැසඳීමේදී උසස් පෙළ සමත්ව උසස් අධ්‍යාපනයට යොමුවන සිසුන් සංඛ්‍යාවේ ප්‍රතිශතය කොපමණද?
- ඈ. මෙලෙස පාසල් හැර යන, විභාග අසමත් වන සිසුන්, පළාතේ ආර්ථික සංවර්ධනයට දායක කර ගනිමින් ඔවුන්ගේ ජීවන අභියෝග සාර්ථක කරගැනීම සඳහා ක්‍රමවේදයක් සකස් කිරීමට ඔබතුමා පියවර ගන්නේද?
- ඉ. නොඑසේ නම් ඒ මන්ද?

02. ගරු රෝස් ප්‍රනාන්දු මන්ත්‍රිතුමිය විසින් ගරු ප්‍රධාන අමාත්‍ය සහ මුදල් හා ක්‍රම සම්පාදන, ඉංජිනේරු සේවා, නීතිය හා සාමය, පළාත් පාලන හා පළාත පරිපාලන, ආර්ථික ප්‍රවර්ධන, විදුලි බල හා බලශක්ති පරිසර කටයුතු, ජලසම්පාදන හා ජලාපවහන සහ සංචාරක කටයුතු පිළිබඳ අමාත්‍යතුමාගෙන් 2018.04.03 දින අසන ලද ප්‍රශ්නය, (ප්‍ර/VI/(1)/18/10)

- අ. බස්නාහිර පළාතේ පළාත් පාලන ආයතන මට්ටමින් අනුමත කර නොගත්, මහ පරිමාණ ගොඩනැගිලි නාගරික සංවර්ධන අධිකාරියට අයත් යැයි කියමින් කිසිදු අනුමැතියකින් තොරව පළාත පුරා ඉදිවන බව ඔබතුමා දන්නේද?
- ආ. ඇතැම් පළාත් පාලන ආයතන මෙම මහා පරිමාණ ගොඩනැගිලි තමන්ගේ විෂය පථයට අයත් නැතැයි යන මතයේ සිට ඒ පිළිබඳව කිසිදු සොයා බැලීමක් පවා නොකරන බව ඔබතුමා දන්නේද?
- ඇ. එවැනි ඉදිකිරීම් සම්බන්ධයෙන් නීතිමය කටයුතු කිරීම සඳහා පළාත් පාලන ආයතන වෙත ඔබතුමන් විසින් මාර්ගෝපදේශයන් ලබා දෙන්නේද?
- ඈ. දැනටමත් මෙලෙස ඉදිකර ඇති මහා පරිමාණ ඉදිකිරීම් සම්බන්ධ තොරතුරු වාර්තාවක් පළාත් පාලන ආයතන මගින් කැඳවා ගැනීමට ඔබතුමා කටයුතු කරන්නේද?
- ඉ. නොඑසේ නම් ඒ මන්ද?

03. ගරු රෝස් ප්‍රනාන්දු මන්ත්‍රිතුමිය විසින් ගරු කෘෂි කර්ම, ඉඩම්, වාර්මාර්ග, ධීවර, සත්ත්ව නිෂ්පාදන හා සෞඛ්‍ය සහ ගොවිජන සංවර්ධන පිළිබඳ අමාත්‍යතුමාගෙන් 2018.04.03 දින අසන ලද ප්‍රශ්නය, (ප්‍ර/VI/(1)/18/11)

- අ. බස්නාහිර පළාතේ කුඹුරු වලින් ලැබෙන වී අස්වැන්න බස්නාහිර පළාතේ ජනතාවගේ පරිභෝජනයට දායක වන්නේ කුමන ප්‍රතිශතයකින්ද?
- ආ. බස්නාහිර පළාතේ ජනතාවගේ පරිභෝජන අවශ්‍යතා සැපිරීම සඳහා ප්‍රමාණවත් වන වී අස්වැන්න ලබා ගැනීමට නම් වගා කල යුතු කුඹුරු හෙක්ටයාර ප්‍රමාණය කොපමණද?
- ඇ. බස්නාහිර පළාත තුළ මේ වනතෙක් වගා නොකරන පුරන් කුඹුරු හෙක්ටයාර ප්‍රමාණය කොපමණද?
- ඈ. වසර ගණනක් තිස්සේ වල් පැළ වැවෙමින් තිබෙන පුරන් කුඹුරු ප්‍රදේශයේ ජනතාවගේ ආහාර අවශ්‍යතා වෙනුවෙන් යොදා ගැනීමට හැකි වන ලෙස සකස් කිරීම සඳහා ඔබතුමා ඉදිරිපත් කරන ක්‍රමවේදය කුමක්ද?
- ඉ. බස්නාහිර පළාත මෙරටට ආදර්ශවත් පළාතක් ලෙස හඳුන්වා දෙමින් දැනට පළාත සතුව ඇති සම්පත් භාවිත කරමින් ආහාරයෙන් ස්වයං-පෝෂිත පළාත්ක් බවට බස්නාහිර පළාත පරිවර්තනය කිරීමට ඔබතුමා පියවර ගන්නේද?
- ඊ. නොඑසේ නම් ඒ මන්ද?

04. ගරු සුසිල් කිඳෙල්පිටිය මන්ත්‍රීතුමා විසින් ගරු සෞඛ්‍ය, දේශීය වෛද්‍ය, සමාජ සුභ සාධන, පරිවාස හා ළමාරක්ෂක සේවා, කාන්තා කටයුතු සහ සභා කටයුතු පිළිබඳ අමාත්‍යතුමාගෙන් 2018.04.03 දින සභාව කල් තබන අවස්ථාවේ දී අසන ලද ප්‍රශ්නය,

(ප/VI/(1)/18/ADG01)

- (අ) 2017, 2018 වසර දෙකේදී පළාත් සෞඛ්‍ය අමාත්‍යාංශය මගින් සිදු කළ බඳවා ගැනීම් මොනවාද? එක් එක් තනතුරු වශයෙන් කොපමණ සංඛ්‍යාවක්ද?
- (ආ) ආදේශක හෝ තාවකාලික සෞඛ්‍ය කාර්ය සහයක ලෙස 2017 දී පළාතේ රෝහල්වල බඳවා ගැනීම් කොපමණ සිදු කළේද? බඳවා ගත් පදනම පැහැදිලි කරන්නේද?
- (ඇ) 2018 වර්ෂයේ පළාත් රෝහල් සේවය සඳහා තවත් සෞඛ්‍ය කාර්ය සහයකවරුන්/වරියන් බඳවා ගන්නේද? ඔවුන් කී දෙනෙක්ද? බඳවා ගන්නේ කවර පදනමකින්ද?
- (ඈ) තාවකාලික සේවයට පිරිසක් බඳවා ගෙන සේවයේ යොදවා සිටියදී ස්ථීර සේවය සඳහා සෞඛ්‍ය කාර්ය සහයකවරුන්/වරියන් පිරිසක් බඳවා ගන්නේද?

05. ගරු මහින්ද ජයසිංහ මන්ත්‍රීතුමා විසින් ගරු අධ්‍යාපන, සංස්කෘතික හා කලා කටයුතු, ක්‍රීඩා හා යෞවන කටයුතු සහ තොරතුරු තාක්ෂණ පිළිබඳ අමාත්‍යතුමාගෙන් ඇසීමට,

(ප/VI/(1)/18/12)

- (අ) ගම්පහ අධ්‍යාපන කලාපයේ කීර්තිමත් පාසලක් ලෙස පැවති බප/ගම්/යක්කල වන්දනාමාලික විද්‍යාලයේ පරිපාලනය අවුල් සහගත වීම හේතුවෙන් ගැටළු රාශියක් පැන නැගී ඇති බව ඔබතුමා දන්නෙහිද?
- (ආ) එකී විදුහලේ විදුහල්පතිවරයාට හිතවත් ගුරුවරුන් කිහිපදෙනෙකුගේ ක්‍රියාකලාපය දරුවන්ගේ අධ්‍යාපන කටයුතු වලට මෙන්ම බාහිර ක්‍රියාකාරකම් වලටද බලපා ඇති බව ඔබතුමා පිළිගන්නෙහිද?
- (ඇ) එකී විදුහලේ විදුහල්පතිවරයා ගුරුවරුන් නිසි ලෙස ඒ ඒ කාර්යයන්වල යෙදවීම වෙනුවට තම හිතවත් ගුරුවරුන් සමඟ නිකරුණේ කාලය ගත කරන බව ඔබතුමා දන්නෙහිද?
- (ඈ) එකී පාසලේ පරිපාලන ගැටළුව විසඳීම සඳහා ඔබතුමා ගනු ලබන ක්‍රියාමාර්ගය කුමක් ද යන්න සභාවට දන්වන්නෙහිද?
- (ඉ) දරුවන්ගේ අධ්‍යාපන කටයුතු මෙන්ම බාහිර ක්‍රියාකාරකම් නිසි පරිදි සිදු කිරීම සඳහා ඔබතුමා ගනු ලබන ක්‍රියාමාර්ගය කුමක්ද? යන්නත් අදාළ විදුහලේ විනය නිසි පරිදි පවත්වාගෙන යාම සඳහා ඔබතුමා ගනු ලබන ක්‍රියාමාර්ගය කුමක්ද? යන්නත්, සභාවට දන්වන්නෙහිද?
- (ඊ) නොඑසේ නම් ඒ මන්ද?

06. ගරු මහින්ද ජයසිංහ මන්ත්‍රිතුමා විසින් ගරු මාර්ග, ප්‍රවාහන, සමුපකාර සංවර්ධන හා වෙළඳ, නිවාස හා ඉදිකිරීම්, වතු යටිතල පහසුකම්, කර්මාන්ත හා ග්‍රාම සංවර්ධන පිළිබඳ අමාත්‍යතුමාගෙන් ඇසීමට, (අ/VI/(1)/18/13)

- (අ) පළාත්බද මාර්ග සංවර්ධන අධිකාරිය විසින්, වත්තල ප්‍රාදේශීය ලේකම් කොට්ඨාසයේ බප/කැල/ හීන්කෙන්ද ප්‍රාථමික විද්‍යාලය ඉදිරිපිට කාණු පද්ධතිය සකස් කර ඇති බව ඔබතුමා දන්නෙහිද?
- (ආ) එසේ කාණු පද්ධතිය නිර්මාණය කළ කොන්ත්‍රාත්කරු කවුරුන් ද? යන්නත්, කොපමණ මුදලක් ඒ සඳහා වෙන් කළේද? යන්නත්, ඔබතුමා සභාවට දන්වන්නෙහිද?
- (ඇ) එම ව්‍යාපෘතිය නිම කිරීමේ දී නියමිත පරිදි නිම කර නොමැති බැවින්, අසල පාසලේ දරුවන්ට අනතුරු වලට පවා මුහුණ දීමට සිදු වී ඇති බව ඔබතුමා දන්නෙහිද?
- (ඈ) එසේ අක්‍රමවත් ලෙස කාණු පද්ධතිය නිර්මාණය කරන ලද, අදාල කොන්ත්‍රාත්කරුට එරෙහිව ගනු ලබන ක්‍රියාමාර්ගය කවරේ ද? යන්නත්, එම කාණු පද්ධතිය නිසි ලෙස නිර්මාණය කිරීම සඳහා ඔබතුමා ගනු ලබන ක්‍රියාමාර්ගය කුමක්ද? යන්න සභාවට දන්වන්නෙහි ද?
- (ඉ) නොඑසේ නම් ඒ මන්ද?

07. ගරු මහින්ද ජයසිංහ මන්ත්‍රිතුමා විසින් ගරු මාර්ග, ප්‍රවාහන, සමුපකාර සංවර්ධන හා වෙළඳ, නිවාස හා ඉදිකිරීම්, වතු යටිතල පහසුකම්, කර්මාන්ත හා ග්‍රාම සංවර්ධන පිළිබඳ අමාත්‍යතුමාගෙන් ඇසීමට, (අ/VI/(1)/18/14)

- (අ) සී/සහිත කොමිෂිකඩේ සමුපකාර ණය දෙන නගරබද බැංකුව විසින් 2008 වර්ෂයට ආසන්නයේ ප්‍රමිතියෙන් තොර ගොඩනැගිල්ලක් ඉදිකර ඇති බව ඔබතුමා පිළිගන්නෙහි ද?
- (ආ) ඉංජිනේරු තාක්ෂණ ආයතනයේ වාර්ථාව මගින් එකී ගොඩනැගිල්ල ප්‍රමිතියෙන් තොර ගොඩනැගිල්ලක් බව සඳහන් කර ඇති බව, ඔබතුමා දන්නෙහිද?
- (ඇ) සමුපකාර සමිති ප්‍රඥප්තියේ අංක 47/1 යටතේ 2008.07.02 දින එවකට කිරිඳිවැල, නිස්වැල්ල, දංගහදෙණිය අංක 109 දරණ ස්ථානයේ පදිංචි සමුපකාර සමිති පරීක්ෂක ආර්.කේ. සුමනරත්න මහතා විසින් අදාල සමිතියේ ගොඩනැගිල්ල ඉදිකිරීමේ දී සිදු වී ඇති අක්‍රමිකතා හා මුදල් අවහාවිතාව පිළිබඳ පරීක්ෂණයක් සිදු කර ඇති බව ඔබතුමා දන්නෙහිද?
- (ඈ) ආර්.කේ. සුමනරත්න මහතාගේ පරීක්ෂණ වාර්ථාව සභාගත කිරීමට කටයුතු කරන්නෙහිද?
- (ඉ) අදාල ගොඩනැගිල්ල ඉදිකිරීමේ දී අක්‍රමිකතා හා මුදල් අවහාවිතා කිරීම සම්බන්ධයෙන් වගකිවයුතු පුද්ගලයන් හට නීත්‍යානුකූලව කටයුතු කිරීම සඳහා කුමන ක්‍රියාමාර්ගයක් අනුගමනය කරන්නේද? යන්න ඔබතුමා සභාවට දන්වන්නෙහි ද?
- (ඊ) නොඑසේ නම් ඒ මන්ද?

- VII. පෞද්ගලික ප්‍රකාශ
- VIII. වරප්‍රසාද කඩවීම් පිළිබඳ ප්‍රකාශ
- IX. අමාත්‍යාංශ නිවේදන / අමාත්‍යවරුන්ගේ ප්‍රකාශ / වරප්‍රසාද කඩවීම් පිළිබඳ පිළිතුරු
- X. පොදු කටයුතු

01. ගරු ඉසුර දේවප්‍රිය - ප්‍රධාන අමාත්‍ය සහ මුදල් හා ක්‍රම සම්පාදන, ඉංජිනේරු සේවා, නීතිය හා සාමය, පළාත් පාලන හා පළාත පරිපාලන, ආර්ථික ප්‍රවර්ධන, විදුලි බල හා බලශක්ති පරිසර කටයුතු, ජලසම්පාදන හා ජලාපවහන සහ සංචාරක කටයුතු පිළිබඳ අමාත්‍යතුමා (බ.ප):

යෝජනාව

කොළඹ මහ නගර සභා බල ප්‍රදේශයෙහි

“මල අපවහනය හා සම්බන්ධ අතුරු ව්‍යවස්ථා”

“1989 අංක 12 දරණ පළාත් සභා (ආනුෂංගික විධිවිධාන) පනතේ 2 වන වගන්තිය සමඟ කියවිය යුතු 252 අධිකාරය වන මහ නගර සභා ආඥා පනතේ 268 වන වගන්තිය යටතේ, බස්නාහිර පළාතේ ප්‍රධාන අමාත්‍ය හා මුදල් හා ක්‍රම සම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලි බල හා බලශක්ති, පරිසර කටයුතු, ජල සම්පාදන හා ජලාපවහන හා සංචාරක කටයුතු පිළිබඳ අමාත්‍යවරයා වෙත පැවරී ඇති බලතල අනුව අනුමත කරන ලද,

කොළඹ මහ නගර සභාව විසින් 252 අධිකාරය වන මහ නගර සභා ආඥා පනතේ 267 වන වගන්තිය යටතේ සාදනු ලැබූ, කොළඹ මහ නගර සභා බල ප්‍රදේශයෙහි “මල අපවහනය හා සම්බන්ධ අතුරු ව්‍යවස්ථා” නම් වූ අතුරු ව්‍යවස්ථා,

ඉහත කී 1989 අංක 12 දරණ පළාත් සභා (ආනුෂංගික විධිවිධාන) පනතේ 2 වන වගන්තිය සමඟ කියවිය යුතු 252 අධිකාරය වන මහ නගර සභා ආඥා පනතේ 268 වන වගන්තිය යටතේ ස්ථිර කළ යුතු ‘යැයි මෙම බස්නාහිර පළාතේ පළාත් සභාව යෝජනා කරයි’ යන යෝජනාව කරමින්ම මෙම පළාත් සභාවට ඉදිරිපත් කරමි.”

